

**ESAMBU  
WA MA  
DIP'UWANDJI**



# INDEX WA ONONGO

## Esambu w'eyuyu

Jesu, shu nkeyaka.	61	Nyolemia wulu a Jesu	23
(Emba uku Usambu No. 26)		Nyotemolaki Uwandji	31
Kristu, we akatufute.	63	Nyuki ului w'andjelo wemba	47
(Emba uku Usambu No. 21)		Nzambi ka Ngresa, Shesu	40
Lolemia eli dimena.	64	Nzambi kasu eli ololo	49
(Emba uku Usambu No. 46)		Nzambi katemolasu	55
Nyuyi, tolemia Shesu.	62	Nzambi, Shesu la ntundu kakie	43
(Emba uku Usambu No. 11)		Nzambi shu tambuya le ye	44
On'a Sho, lene l'ulungu.	60	Nzambi we ambutukaniaka	42
(Emba uku Usambu No. 2)		Ongenongeno a wuke	75
Aha dia ngandji kakisu	41	Ongonyi ami ndu lutumbu lami	83
Akatakanyi yimba	51	On'okoko losonwami	37
Ande olo kame k'Ekelezia!	71	Papa akatumi Ona	17
Dia nshimbela antu	81	Papa Nzambi, diango diakaya-	53
Dikila dia Ngombe	8	Sanganya nkumbu yshe	59
Dimena dia lutumbu la pundju	30	Shesu, Nzambi k'e kakatuyangi	50
Dimi lu memba elo	76	Shishima Nzambi lu kitu ka lutumbu	84
Imanuwele	79	Shu laye kame	74
Jesu aketama	39	Tambuya kame leye	73
Jesu ambuteta lane	10	Tandulaki Jesu Ushimbedi	54
Jesu lami ndu dimi lande	72	Tatutumbulaka	56
Jesu lukumbu lakie lone	15	Tayusanganya esambu	32
Jesu lukumbu l'ololo	25	Tembe L'utem'otoi	70
Jesu lu lushi luku	14	Tende kurus ka Jesu	13
Jesu On'a okoko a Nzambi	29	Timbi esambu wa nemia	33
Jesu shu tambusangana	2	Totemole Jesu	26
Jesu tambukuho	19	Totemole Ushimbedi	58
Jesu Umamedi asu	18	Ukuki nkeya na!	67
Jesu Uwandji shu tambusangana	1	Ulami w'ekoko akavu	52
Jesu Uwandji wakisu	24	Umvwedi asu ngandji k'e	21
Khumadiondjo ele ololo	68	Umvwedi tambusangana	3
Khumesu, ngandji kaye	65	Uwandji a lumu	57
Kristu On'a Nzambi	35	Untu a lunyangu too	12
Kristu we akatufute	63	Utetsha ngandji k'e	7
Kristu wutshu w'akolo wakisu	6	Utshungudi w'andja	380
Lam'atumendaka Kurus	9	Utshungudi ami w'ololo	82
L'atei w'eshasha	27	Uwandji asu Jesu Kristu	16
L'ongenongeno mbakolemiasu	36	Uwandji asu l'ulungu	34
Lutumbu le Nzambi	66	Uwandji ayulelaka	46
Lutumbu pundju le ye	28	Uwandji shu tambuho	11
Ndi keli Untshumbi	38	Uwandji shu tambukuse adui	48
Ne dia ololo aye!	69	Uwandji tambusangana	4
Nyemo nyu Ekilami tshe	5	We dimena to Uwandji	77
Nyolemia Osonwami	45	We keli diui dia pundju	20
		We ele untungi	78
		We lakatuvwela	22

## **1. JESU UWANDJI SHU TAMBUSANGANA**

1 Jesu Uwandji shu tambusangana  
L'ongenongeno la ntundu ka ye,  
Tambuya lane dia ndjukotemola,  
On'a Nzambi utumbwami pundju.

2 We akalembia nyoi ndu Satana,  
Akadamanyia akolo asu;  
Okone tambukutumbula elo,  
Tayukandula pundju l'ulungu.

3 We On'a Okoko lakadiakema  
Kukuki dia nungula lutumbu.  
Ndu ongonyi, ndu yimba, ndu  
diulelu  
Ndu kenemo, ndu otshoko pundju.

## **2. JESU SHU TAMBUSANGANA**

1. Jesu shu tambusangana  
Lu lukumbu lakie;  
Weme ambuteta lane  
La ndjutenya ngandji k'e.

2. Lane kame tambukuho,  
Djimbitelu yake nye;  
Ku mampa'one watulasu  
Ntetshaka dikambu ne.

3. We akayi ndjutuvwela  
Lu utamba edjedja,  
Akakimo dimba diakie  
Uk'ulambu lu nyoi.

4. Ndu dikila diakatshulo  
Ne dia minya akolo:  
Ndu vinyu nye ntuhulaka  
L'asanganasu lane.

5. Eko kawo shu mbidjası  
Lu mes'one w'etshoko;  
Kawo shu ndjukotemola  
La ongenongeno too.

## **3. UMVWEDI TAMBUSANGANA**

1. Umvwedi, tambusangana  
Lu lukumbu l'e:  
Mbakushasu lusaka too  
Ndu diandu mete;  
Weme kakatuki ngandji  
Ka ntutshungula:  
Mbakukesu adui asu  
Dia nkolemiaka.

2. We kakenyi pa l'asui,  
Sonyi ndu nyoi;  
Shu mbalungula etshoko  
Nd'ongenongeno  
L'ulungu kambutudjase  
Laka Nzambi, Sho;  
Mbalangasu nkutumbula  
La lutumbu too.

## **4. UWANDJI TAMBUSANGANA**

1. Uwandji, tambusangana  
Dia shu nkutumbula;  
Etawo dia diandu diasu  
Diasungana la ye.

2. Dikila d'ie diambukutsha  
Ana wa yanyi tshe,  
Dia shu nsukana la le ye  
L'ololo akie.

3. Dikila di'e, dio la wulu  
Wa ntukandjwe mbuka:  
Mbesu la ki l'etem'asu  
Lam'akekamasu.

4. Tukanduli lu mes'one  
Lu nyuma ndu mete;  
Diandu di'asi lumu atu  
Diayukuka le ye.

Akakiti l'ote aye,  
Ndi akakoseke;  
Kuruse k'e ndu dikila  
Mbeli ki kakisu.

## 5. NYEMO NYU EKILAMI TSHE

1. Nyemo, nyu ekilami tshe;  
Nyolemia Uwandji:  
Ngandji k'Umvwedi mimbasu,  
Jesu, On'a Nzambi.
2. Ndi keli Nzambi, Utungi  
W'ulungu ndu kete;  
Ndi akayakitshakitsha;  
Enyelo ka ngandji.
3. Hatusihudia ngandji k'e;  
To heyana mvuta.  
Nduku ukina uku we;  
We ambuleka tshe.

## 6. KRISTU, WUTSHU W'AKOLO ASU

1. Wutshu w'akolo wakisu  
Aki, Kristu, le ye;  
We aketawo memala  
Lu dihuli diasu;  
Akembe enungu asu  
Ku shu tambutshungo.
2. Nyoi kakisu ndu mananu  
Yakakumi le ye;  
We akano dikoho ne  
Shu hatutudino;  
We kuntuna, aketawo,  
Ku shu la etshoko.
3. Kele ka Nzambi, Jehowa  
Ne dia akolo tshe.

4. Lam'akasomola Nzambi  
Yombo ne di'akolo,  
Yakasome l'utem'aye  
Ne dia ntushimbela:  
We aketawo nyoi kasu  
Ne dia ntusha lumu.

5. Tambukuka lusaka too  
Ushimbedi asu;  
Shu tatandulaka Nzambi  
Dia ngandji kakindi,  
E, ndi akatukimwela  
On'andi lu nyoi.

## 7. UTETSHA NGANDJI K'E

1. Utetsha ngandji k'e, kaheyana,  
We, lakavu.  
Utenya mputa lu luhandju l'e  
Ndu l'any'aye:  
Etem'asu waluli la ngandji  
Ka nkotemola lu Nyuma mete.
2. Lu nyoi kakie, Papa kahenama,  
Akashwama.  
We ambutumbwamaka l'ulungu,  
We On'andi  
Ngandji ka Sho, kakandakuki,  
Ndi ntukaka, shu ana wakindi.
3. Dimba di'e diakakimoma lu nyoi  
Uwandj'asu:  
Dikila di'e diakatutshulome  
Lu kuruse:  
Mbalangasu nkotemola lane,  
Lam'akuhosu lu mesa one.

## **8. DIKILA DIA NGOMBE**

1. Dikila dia ngombe  
Diak'asi Juda tshe,  
Kunyimanyia kolo otoi  
L'enonyi eso tshe.
2. Kristu On'okoko  
Akanya akolo;  
Dikila diandi ndekaka  
Elambu eso tshe.
3. Kakiane tambuho  
Wutshu akayembe  
L'utamba, len'akayavu  
Dia enungu asu.
4. Mbangenangenasu;  
Mananu ambumo:  
Mbalemiasu On'okoko  
Lakatotshokola.

## **9. LAM'ATUMENDAKA KURUS**

1. Lam'atumendaka kurus  
Ka Jesu Kristu Uwandji,  
Ukundji eli anyanya,  
Nangaka nkimo utaku.
2. Unsike nsema tshikima  
Lu nyoi ka Jesu Uwandji,  
Diango hadiunkutula ntu,  
Ku panda keko le Jesu.
3. Okei la ngandji weko too  
L'elundji ka Uwandj'ami,  
Ketshi kandi kuleki tshe  
Ka waku weli la kete.
4. Ndu diango tshe hadiedima  
L'ushinga a lumu landi,  
Dimi mpumbaka nkimo tshe,  
Utema ndu lumu lami.

## **10. JESU AMBUTETA LANE**

1. Jesu ambuteta lane,  
La ndjutongenyanganya,  
La ndjutusha dimba diandi,  
Ndu dikila diakindi.  
Ndi akatshula dikila  
Akakimo dimba diandi,  
Lam'alesu, Ushimbedi,  
Tuho nyoi kakie.
2. Tuho Jesu On'a Nzambi,  
We akahilo untu,  
Akayala la asui,  
Akalembia Satana.  
Tuho nshi yakie ya mpimba,  
Tuho nyoi lu utamba;  
Lam'alesu, Ushimbedi,  
Tuho mbulo kakie.

## **11. UWANDJI SHU TAMBUHO**

1. Uwandji shu tambuho,  
Lunyangu laki,  
Lam'akayatuvwela,  
L'utamba edjedja  
Nyoi akakumi le ye,  
Uwandji a lumu,  
Dikila diakatshulo,  
Dikambu diakis.
2. Uwandji we akulo,  
Akalembia ndu nyoi,  
We hayuvo ntu pundju,  
We eko l'ulungu.  
We Ote a Ekelezia  
We Khumi Ekanga  
Tayusangana la ye,  
Lu lutumbu pundju.

3. Shu takabatisama  
Lu nyoi ka we Jesu,  
Tambulo la we pupu,  
La lumu l'uyuyu,  
Talanga ntshika kolo,  
L'okongo akisu,  
Talanga nkendakenda  
Lu mbuka k'e pulu.

## 12. UNTU A LUNYANGU Too

1. Untu a lunyangu too  
Mbaki lukumbu landi,  
Lakatushimbela tshe;  
Aleluya Ushimbedi
2. Akonywama le antu,  
Uwandji akanyema,  
Akatshula dikila:  
Aleluya Ushimbedi
3. Jesu akatuvwela,  
Akaleli l'udjima,  
Akatuke ngandji too,  
Aleluya Ushimbedi
4. Takalanyema shu tshe,  
Jesu taki la vadi,  
Akashili enungu,  
Aleluya Ushimbedi
5. Lam'ayuya Uwandji,  
La ndjosa shu an'andi,  
Tayuwimbela kimbu,  
Aleluya Ushimbedi

## 13. TENDE KURUS KA JESU

1. Tende kurus ka Jesu,  
Ushimbedi asu,  
Lene la Ngolangota  
La Jerusalema;

Jesu akavu leko  
Dia nshimbela antu,  
Dia mbasha lumu landi,  
La panda ka pundju.

2. Lam'akakuki unya  
Dia nshimbela antu  
Udjima akayala  
Lu kete k'utundu;  
Dihondo dia tempelo  
Diakate l'atei,  
Dia menya antu mbuka  
Ka nkuma le Nzambi.
3. Dikila dia Umvwedi  
Diakakiti leko,  
Dia nyimanyiya antu  
Akolo wakiwo;  
Shu tambukundja lumu  
Le Jesu Uwandji;  
Ndi kakavwela antu,  
Ne dia mbashimbela.
4. Aleluya Uwandji  
Weme Ushimbedi  
Aleluya Uwandji  
Tambukundja lumu;  
Aleluya Uwandji  
Ushimbedi w'antu;  
Aleluya Uwandji  
Tambukotemola.

## 14. JESU LU LUSHI LUKU

1. Jesu, lu lushi luku,  
Lam'akasangana  
Akambu tshe wa fono  
Ndjukotshiya lu pa;  
Diui ne di'e mbukasu  
"Nyuli, kanyumbuho"  
L'ongenongeno mete  
Mbakukitanyiasu.

2. Shu nkeyaka lu lumu,  
We ambolembia nyoi;  
Ambututsho l'ulungu,  
Uwandji a lumu.  
Lu ngresa tambutshungo  
Uma l'akolo tshe,  
L'ongenongeno pundju,  
Jesu mbakuhosu.

3. Edja ndu layuyuya  
La ndjutulungula,  
Dia shu ntudjase la ye,  
Lu yanyi ya pundju,  
Talanga ndjala lane  
Adjedi wa mete  
Nshi tshe lunkukitanyia  
Lu nkuho Uwandji.

## 15. JESU LUKUMBU LAKIE LONE

1. Jesu lukumbu lakie lone  
Eli dimena lesu;  
Nduku lukina lu kete nye  
Mbedimaka pupu.
2. Lu lo akambu w'ololo tshe  
Wateneka le antu;  
Ndu ngresa ndu ngandji ka Nzambi  
Lu lumu la pundju.
3. Lam'akie lane lu kete nye,  
Lumu lakie la kawo  
Lakangenyangenyaka Nzambi  
L'ongenongeno too.
4. Lam'akayenyi fono la pa  
Nd'asui tshe wa wulu,  
We kunkaluya diui otoi,  
Ne dia ngandji le su.

5. We taki la unungu otoi,  
We aki ololo tshe;  
Ku waketawo mboto lu nyoi  
Dia ndjutuhandja tshe.
6. L'akanelasu lukumbu l'e  
Tatukotemolaka;  
We ambuleka akina tshe  
Ushimbedi asu.

## 16. UWANDJI ASU JESU KRISTU

1. Uwandji asu Jesu Kristu,  
Ne dia ngandji kaye ka mamba,  
We akatotwela lu nyoi,  
La ntolembia atunyi asu.
2. Wutshu a wuki wakayembe  
Weme, lushi luku l'udjima,  
Aki akolo asu ndu pa,  
Ndu kele ka Nzambi le su.
3. Fono kakayatusuwela,  
To kambushilaka ndu pundju;  
Ku shu tambukundja mumuya  
Ndu we diandu dia pundju.
4. Tayukandula laka Nzambi,  
Lu ngelu ka l'ulungu pundju;  
Keli lam'esu lu nkete nye,  
Tayukembela esambu.

## 17. PAPA AKATUMI ONA

1. Dia ndjutushimbela  
Shesu akatutume  
Jesu, On'andi ololo  
La nkete nye:  
Antu wakuhanne  
Lu kuruse k'asui;  
Ndame akakimo lumu  
Dia ntamela.

2. Ku mbuka k'uyuyu  
Ambudiho kakiane;  
Lam'ene dikila diandi,  
Ushash'andi.

Eteko ka ngres  
Kadundo la etshoko,  
Ambutundj'ashi a lumu  
Otshololo.

3. Jesu ayuya ntu,  
Ayulela kete.  
Nimi tshe yayuwetawo,  
Yayolemia.  
Uwandji kukuki  
Nungula diandu tshe;  
On'a Okoko a Nzambi  
Utumbwami.

## 18. JESU, UMAMEDI ASU

1. Jesu, Umamedi asu,  
Shu tambukolemia;  
Weme akatutshungula  
Lu nyoi k'e l'utamba.
2. La ngandji mbakayahulo  
Uma lu ngelu k'e,  
La ndjutukimanya lase  
L'eshishwelu kasu.
3. Umbitshi, Uwandji keye,  
Ngandji k'e hashili;  
Kimbu yasu hayushila  
Yayutukimbelia.
4. Kanga ongonyi mbakiye,  
Ku we ndjala wula;  
Dia shu asi wula lase  
Ngona uma le ye.

5. Mbakandulasu lu nyuma  
L'amotasu la ye;  
Mbalemiasu dimena di'e;  
Mbakukusamesu.

6. We keli diandu diakis;  
Weme kashingesu;  
Nduku lukuleki olo,  
Uwandji a lumu.

## 19. JESU, TAMBUHO

1. Jesu, tambukuho,  
We lakatuvwela;  
Kimbu yakimbesu lane  
Ndeka ya la kete.
2. Tambuho ngandji k'e,  
Ngandji ka somete,  
Kakatolongoswe panda:  
Taya wakie hita.
3. La lokendo lakie  
La lunyangu lase,  
Menasu ngandji ka mamba  
Le asi nkete tshe.
4. E, ndu lu nyoi kakie  
Ka dionyo ndu ka pa,  
Lutumbu l'eku ka Nzambi  
Ndeka akolo tshe.
5. Tambuho mbulo k'e:  
L'ulungu kambutsho  
La diku dia ewandji tshe:  
Utumbwami la Sho.
6. We ayukalula  
La ndjolembi'atunyi;  
Ekelezia k'e ayuyala  
Dienyanyu dia Nzambi.

7. L'elungamelu too,  
Jesu mbakungasu;  
Ongenongeno a mete  
Munga la ye pundju.

## 20. WE KELI DIUI DIA PUNDJU

1. We keli diui dia pundju,  
On'a Nzambi, mete,  
Lakayutushwela Papa,  
La ngandji kakindi:  
We kukuki shu nkolemia;  
We kukuki ntemolama.
2. Lu dimba di'e la nkete nye  
Papa akenama;  
Ngres a kandi ndu ngandji too,  
Nd'uludiami andi;  
We kukuki shu nkolemia;  
We kukuki ntemolama.
3. Akambu wakie wushami  
Mbutuleki wulu;  
Nzambi utu kateyaka  
Nkulimbitela tshe;  
We kukuki shu nkolemia;  
We kukuki ntemolama.
4. Lam'akukasu ngandji  
Ndu Sho ntulangaka;  
Shu tambotshokwama kame  
La ye, Uwandj'asu;  
We kukuki shu nkolemia;  
We kukuki ntemolama.
5. Lam'ayutena lutumbu  
Lu lushi lukuya,  
Tayukena uku yanyi  
Y'elungu eso tshe;  
We kukuki shu nkolemia;  
We kukuki ntemolama.

## 21. UMVWEDI ASU, NGANDJI K'E

1. Umvwedi asu, ngandji k'e  
Eki kambi mete;  
Mbalangasu nkukanela  
La lushi la lushi.
2. Jesu, tambukuka ngandji  
Ne di'ololo aye,  
Ndu dia kuruse ka nsonyi  
Kakayatembela.
3. Ngandji k'antu kuleki tshe,  
Ku mwela ongenyi;  
We kakavwel'atuny'aye;  
Nduku lukuleki.
4. Kanga lu fanyia ka Nzambi,  
Lu lutumbu la Sho,  
We akayakitshakitscha  
Lu fono la nyoi.
5. We aketawo ntufana  
Tshikima l'akolo,  
Dia shu, waki l'akolo tshe,  
Katufani la ye.
6. Lam'uhosu ngandji kakie,  
Ndu ngres a mamba.  
Mbalemiasu lukumbu l'e  
Lu Nyuma la mete.

## 22. WE LAKATUVWELA

1. We lakatuvwela,  
Uwandji a lumu;  
Akiko, ndu eko  
Ndu aya ka ndja;  
Shu tambukolemia  
We akatamela;  
Ushing'akafuti  
Dikila diakie.

2. Nzambi, tambetawo,  
We kuleki uki;  
Utungi a diango  
Diatungaka tshe,  
Ketshi k'e efula  
Ndu eku k'e uki;  
Mbakutumbulasu  
Edja ndu pundju.

### 23. NYOLEMIA WULU A JESU

1. Nyolemia wulu a Jesu,  
Uwandji a lumu;  
Andjelo wakuse adui,  
Nyolemia, lemia,  
Lemia, lemia,  
Uwandji.
2. Nyu nyaki fumbi y'akolo  
Keli nyambutshungo;  
Nyuki Jesu lusaka too,  
Nyolemia, lemia,  
Lemia, lemia,  
Uwandji.
3. Antu a wedja tshe weyi  
Lukumbu la Jesu;  
Ndu ketshi ndu wulu andi,  
Walemia, lemia,  
Lemia, lemia,  
Uwandji.
4. Tayusangana l'akaka  
Wa Jesu l'ulungu;  
Tayimba esambu pundju  
Wa nemia nemia,  
Nemia, nemia,  
Uwandji.

### 24. JESU UWANDJI WAKISU

1. Jesu Uwandji wakisu,  
Shu tambokolemia,  
We ambututshela kawo,  
Ambututshungula.
  2. We aketawo nyoi ka pa,  
L'utamba edjedja,  
Dia shu antu waye mpanda,  
Uma le Satana.
  3. Shu taki fumbi yakindi,  
Takawukambela,  
We, Utshungudi akisu,  
Akatutshungula.
  4. Jesu, lu ngandji kakie,  
We akatotshiya,  
Lu Khumbu ka Nzambi ndame,  
Papa ka l'ulungu.
  5. We ambutusha wulu tshe,  
L'etema wakisu,  
La ntsha akambu walang'e,  
Antu a we mbesu.
  6. Uwandji tambukandula,  
Lusaka tshe le we  
Ukimanyidi akisu,  
Ongenyi a mete.
- ### 25. JESU LUKUMBU L'OLOLO
1. Jesu lukumbu l'ololo,  
Le su antu waye,  
Latukimanyaka nshi tshe,  
Lu pa ndu l'asui.
  2. Lo lasamba etem'asu,  
Latshanya woma tshe,  
Ndu ma mbelo, ndu mumuya,  
Le su Ekilami.

3. Lukumbu la Jesu eli  
Eshamelu kasu,  
Dive mbelo, ndu Engawo,  
Latutushaka ki.
4. Jesu, Olombedi asu,  
Umvutshi, Ongenyi,  
Uwandji ndu Khum'Ekanga,  
Diandu diakimosu.
5. Nimi yasu hayukuki,  
Nkotemola lane,  
Layutukuma l'ulungu,  
Yo yayukandula.
6. Lu mesa k'e kakimosu,  
Lusaka too le ye;  
Lukumbu l'e luleki tshe  
Mbakotemolasu.

## **26. TOTEMOLE JESU**

1. Totemole Jesu,  
Akanya akolo.  
Akayatuvwela l'anse,  
Ambutsho l'ulungu.
2. Jesu tayuhoka  
Ngandji k'e ka mamba,  
Usambu asu la nkete,  
Ndu l'ulungu pundju.
3. Otolombolaki,  
Dia shu nkuyelaka.  
Utokokomiya diui ne  
Kanyumbuho nshi tshe.

## **27. L'ATEI W'ESHASHA**

1. L'atei w'eshash'asu ene  
Watutukundjaka,  
Ushasha ambuleka tshe  
Dikila dia Jesu.

2. Ndu uma lendi mbosasu  
Yimba ya mbetawo,  
Utunduyal'aha ngaso,  
Tshiki tambushisho.
3. Tayuwandula tina tshe,  
La yanyi ndu l'utshu,  
Etshoko weko le ndi tshe,  
Ndu yimba ndu wulu.

## **28. LUTUMBU PUNDJU LE YE**

1. Lutumbu pundju le ye,  
Nzambi, Shesu, uma le  
Shu ana wakie lindu;  
Lusaka mbakimosu.
2. Yanyi y'e yakatenya  
Wuki w'akolo asu;  
Ngandji k'e kakenama  
Dia ntukimwe On'aye.
3. Tambetama kakiane  
Dia nkita mumuya k'e;  
Nzambi, Shesu ka ngandji,  
Mbatutukandulaka.
4. Shesu, tambulimbite  
Ngresa k'e kuleki tshe;  
Nzambi, Shesu ka yanyi  
Ndu ngandji, utumbwami.

## **29. JESU ON'A OKOKO A NZAMBI**

1. On'a okoko a Nzambi lu loyenga  
landi,  
We akasuwi l'utamba, osekami  
w'antu;  
We kukuki  
Nungula diandu diasu,  
On'a Nzambi lu lutumbu.

2. Shu alangimi wakie tambuho nyoi kakie  
Etem'asu wambukaluya lusaka le ye.  
Lu ngandji k'e  
We akayatukimwe;  
Shu tatekamaka le ye.

3. Edja ndu lam'ayuyuya la ndjutosa le ye  
Mbalangasu nkuho tina tshe diesu la nkete.  
Le ye weme,  
Lu lutumbu la diku,  
Mbakimosu diandu diasu.

### **30. DIMENA DIA LUTUMBU LA PUNDJU**

1. Dimena dia lutumbu la pundju,  
Diandu diakie tadiukalemaki;  
Tusania lulumu l'Ona okoko,  
Lakavu dia minya'akolo asu.
2. We akahulo uma l'ulungu,  
Akoto l'udjima a nyoi ka pa;  
Akakalula lu luudu la Papa;  
Diandu di'antu aye hadiushili.
3. Timbi dia eulwelu ka mamba;  
Timbi dia edjaselu k'Untshumbi;  
Timbi dia ekalwelu ka Uwandji;  
Di'Osekami ndjala Khum'ekanga.

### **31. NYOTEMOLAKI UWANDJI**

1. Nyotemolaki Uwandji.  
Nyuma katutimbaka;  
Mimbasu l'ongenongeno  
Dia mandula Jesu.
2. Nyongenengene le Kristu  
Nyuma katosengola;  
Mbetawosu la nsaki too;  
Mbangenangenasu.

3. Nyushikimali le Kristu.  
Ndi ketsha antu andi;  
Lam'ahateyi lama ntsha  
Ndi katushikike.

4. Shu taya pudipudi tshe,  
Dia eokelo kakie.  
Diui diakie dieli shikaa  
Ndu diui dia pundju.

5. Lutumbu layali le ye,  
Jesu, On'a okoko;  
Otshoko asu la nkete,  
Ndu l'ulungu pundju.

### **32. TAYUSANGANYA ESAMBU**

1. Tayusanganya esambu  
Le Jesu lu loyenga;  
Shu l'ongenongeno wame  
Wa mbotemolaka.
2. Diandu le On'a okoko,  
Atumbwami l'ulungu,  
Kukuki nungula nsaka;  
Mbakandatuuvwela.
3. Jesu kukuki nshingame  
Le antu tshe la nkete;  
Etshoko ndu diandu le ye  
Kakiane, ndu pundju.
4. L'ayutomotshama lak'e  
Tayukimbela kimbu;  
Ndu asi etungelu tshe  
Wayokolemiaka.
5. Etshungwami wa la nkete  
Wambusanga lulimi  
La nemia On'a okoko,  
Ushimbedi asu.

### **33. TIMBI ESAMBU WA NEMIA**

1. Timbi esambu wa nemia  
Uwandj'asu, Jesu Kristu;  
L'ekilami timbi kame;  
Tshe katsha Jesu, ololo.
2. Etungelu kambushula  
Yimba la wulu wakindi;  
Ngandji kandi ambuleka;  
Tshe katsha jesu, ololo.
3. Kam'ambutuwetawoka,  
Tambena ketshi kakindi  
Kambuleka diandu diasu.  
Tshe katsha Jesu, ololo.
4. Lam'ayututsho l'ulungu  
La ntusangana la Jesu,  
Shu tshe tayushinge, shati,  
Tshe katsha Jesu, ololo.

### **34. UWANDJI ASU L'ULUNGU**

1. Uwandji asu l'ulungu,  
Tambukukusamela;  
L'akenasu lu lutumbu  
Mbuhosu nyoi k'e ka pa.
2. Antu wakakutsha sonyi  
Wakakonyola leko:  
Nzambi ambukutumbula  
La luwandum la pundju.
3. L'utamba mbakavu weme,  
Nduku ongenyi suki;  
Kakiane ambetawudi  
Wakudingi la diandu.
4. Nzambi k'e akakoseke  
Lam'akawakuhane;  
Ku ndame ambukudjasha  
Lu nkiti kandi hita.

5. Lam'akenasu udjashi,  
Uwandji a etshoko,  
Mbakushasu lusaka too,  
L'ulungu ndu la nkete.

6. Nyemo, nyemo antu andi;  
Nyimbi limbu la pundju,  
Kenemo, diandu le Jesu  
E, ndu le Nzambi Shesu.

### **35. KRISTU, ON'A NZAMBI**

1. Kristu, On'a Nzambi  
Shu tambukushinge,  
Lakatuki ngandji  
Kambuleka tshe.  
We akayakimo,  
Kakiane ambulo,  
Ambude l'ulungu  
Le Shesu, Nzambi.
2. Takolemia, Shesu,  
Eteko k'etshoko;  
On'a ambukushula  
Lu yanyi mete:  
Tambongenangena,  
Tambukukusame  
Lu ngandji ndu mete  
L'ololo aye.

### **36. ON'A NZAMBI, L'ONGENONGENO MBAKOLEMIASU**

1. L'ongenongeno mbakolemiasu  
Lu loyenga la Nzambi, Sho;  
Ulimu aye akayakambi  
Mbishulaka ngresakakie.  
Jesu, etawo diandu diasu,  
Lam'akandulasu lane;  
Dikila diakie diakatusumbi  
Dia shu ndjala la ye pundju.

2. Ongenyi a ngresa ambushwama  
Lu ngandji k'e kakatuki;  
Mbesu l'otshoko nd'ongenongeno  
Lam'enasu elundji k'e.  
Esangweyu kakie ka mamba  
Aki kanyi y'e ya ntundu,  
Ati, An'aye, wayali la ye  
Lu ngelu k'e ka l'ulungu.

2. Jesu akalembia  
Wulu a Satana;  
Diulelu diandi diakavu  
Le luleki wulu.  
Tolem'Onembishi  
L'elembielu kandi;  
Akalo ta la Satana  
Dia antu wakindi.

### 37. ON'OKOKO LOSONWAMI

1. On'okoko losonwami,  
We akatusuwela;  
Akashidiya lutumu  
Lakakusha Nzambi, Sho.  
Shu tambudimanyemaka  
La dikila diakie;  
Mbuka le ye ambudiho;  
Ki ka Nzambi ambene.
2. L'ulungu kambuyudjase  
Dia ntshikalako pundju;  
Nunu la nunu y'andjelo  
Watukutumbulaka.  
We kukuki dia nungula  
Nsaka la nsaka y'antu;  
Mbangenangenasu nkusha  
Diandu di'etem'asu tshe.

### 38. NDI KELI UNTSHUMBI

1. Ndi keli Untshumbi  
Lakalo ta ndame;  
Diandu dieli diandi hita,  
Ndi akatamela.  
Ndi akayakimo  
Lu wodu ndu nyoi;  
Akakamela atunyi  
L'ekulu wakindi.

### 39. JESU AKETAMA

1. Jesu aketama, aki lu diumbu,  
Akakungi loko lama mbulo.

*Kitshiya*  
*Uma lu diumbu, Kristu*  
*Akulo la wulu wakindi;*  
*Ndi akulo, uleki nyoi wulu,*  
*Ndi Uwandji lu diulelu diakindi*  
*Akulo, Akulo, mete Kristu akulo.*

2. Alami wa diumbu wakadilami,  
Vo komena mbulo ka Uwandji.
3. Diumbu kunkuka dia nshimba Jesu,  
Jesu akalembia nyoi pundju.

### 40. NZAMBI KA NGRESA, SHESU

1. Nzambi ka ngresa, Shesu,  
Tambukukumwe:  
We ambedia etem'asu,  
Ambutuyindja tshe.  
Ngandji k'e kakatuyangi  
Lam'akatashisho,  
Akatukaluya le ye  
L'ololo a pundju.
2. We akatasonodi  
Lu Kristu On'aye,

Lam'aki nkete nd'ulungu  
Atatungama tshe;  
Ne dia shu ndjala lasuki  
La ye, uku ana;  
Lama shu mbeya nkocomwe,  
Atemodi mete.

3. Shesu, mbakutumbulasu  
Lane lu nkete nye.  
L'ayutukuma l'ulungu  
Lu luudu l'e pundju.  
Laso, tayukukukumala  
La esambu w'amena;  
Tayuhoka lulangu l'e  
Lakatushimbela.

#### **41. AHA DIA NGANDJI KAKISU**

1. Aha dia ngandji kakisu  
Kakakim'On'aye:  
We, Nzambi akatakanyi  
Dia ntamela.
2. Jesu, lu ngandji kakie  
We akayi lase:  
Akoto lu asui tshe,  
Fono ndu nyoi.
3. Akolo w'ambetawudi  
Wakembama le ye,  
Lam'akakoseki Nzambi  
Lu kuruse.
4. "Ambushila" mbakayati,  
Lam'akakitshiya:  
Mbasukanasu le Nzambi  
La dihunga.
5. Lushi la mbulo kakie  
Kashidi'ukananu:  
Esambishelu ka lumu  
Ambutumba.

6. Ki ka shikaa kambenama,  
Enungu hawene:  
Laka Shesu kambuyutsho,  
Ki kakisu.

7. Utem'aye la ngandji too  
Ambeyama le su;  
Mbangenangenasu lane,  
"Lusaka too".

#### **42. NZAMBI WE AMBUTUKANIAKA**

1. Nzambi, we ambutukaniaka  
Dia Kristu Jesu, On'aye;  
Ngandji k'e atutongenyangenyaka  
L'ongenongeno w'uma le Jesu.
2. La mbetawo kambutukotwela  
L'edie k'ekila kudjashindi;  
Len'amundolota lufule landi  
La lutumbu lakie l'ote andi.
3. Lam'akandadjase la nkete nye,  
Ndi akakongenyangenza tshe:  
Kakiane kambuyuwutumbulaka  
La lutumbu layuyala pundju.
4. Ndi kaludia l'ekila k'ekila  
La ngaingai kandi kuleki tshe  
Ndu ngandji kakie kambenana leko  
Ndu ki k'eumuyelu ka mete.
5. Nyuma atututelaka dia ndi,  
Kuyanga shu ndjalaka lase;  
Ndi ntusaniaka lukumu landi  
Uma la ngelu katundungaka
6. Nzambi, we Shesu,  
mbakushingesu,  
Dia Jesu Kristu, Uwandj'asu;  
Lam'ambutotshokwamaka le ndi  
Mbatutukongenangenelaka.

### **43. NZAMBI, SHESU, LA NTUNDU KAKIE**

1. Nzambi, Shesu, la ntundu kakie Mbakukusamelasu:  
Tambukolemia lu yanyi yakie  
Yakene le On'aye.
2. Lutumbu lakandakukambe  
Aki dimena mete;  
Ditshelu diandi di'ololo andi  
Mbadimulasu le ye.
3. Lakaye mbendi; we kukuki  
Dia mbulimbitela tshe:  
Keli ndi ambutohetelaka  
Lu yanyi yakie, Shesu.
4. Lambutumbula lukumbu l'e  
Uwandji asu; Jesu;  
We akatusukanya le Papa  
La dikila di'e hita.

### **44. NZAMBI SHU TAMBUYA LE YE**

1. Nzambi, shu tambuya le ye  
Ana wakie kakiane,  
Elungudi wa etshoko  
Uma l'anya wakie.  
Ngandji kakie keli kambi,  
Kakakimo On'aye,  
Jesu - One laki la ye  
L'etungelu ka kete.
2. Esangweyu k'e ka ngandji  
Kambeyama le antu,  
Dia shu ndjala pundju la ye  
Lu ngelu ka l'ulungu.  
Aha nyoi, kuyanga lumu,  
Aha engo kekina,  
Kayeya ntanganya uma  
Le Jesu, Ushimbedi.

3. Shesu, tambukotemola,  
Tambukukusamelu;  
Etshungwami wakie mbesu,  
Tambuhanda Satana.  
Nzambi, tambulungamela  
Lutumbu la l'ulungu;  
Layutena Jesu ndame,  
Tayutumbula pundju.

### **45. NYOLEMIA OSONWAMI**

1. Nyolemia osonwami,  
On'aki Davidi  
Lam'ayukuka deku  
Kayundenamaka.  
Ndi ayukimo fumbi,  
Ayolembi'atunyi;  
Ndi ayulela nkete  
La danga di'usimbwi.
2. Lu lutumbu l'ulungu  
Kayunduhuloka;  
Ashu asu wayena  
Dimena diandi tshe.  
Ndi ayela etshoko  
Lane lu nkete nye,  
Dia ngonya antu andi  
L'ongenongeno tshe.
3. Ewandji wayolemia,  
Wayela elambu;  
Wedja tshe wa la nkete  
Wayuwimbe kimbu.  
Diulelu diayuhama  
L'ahuli tshe lase;  
Shu tayetawo, shati,  
Khum'ekanga kendi.

## **46. UWANDJI AYULELAKA**

1. Uwandji ayulelaka  
L'ahuli tshe wa la kete;  
Diulelu diandi diayuhama,  
Edja ndu ngondo hayale.
2. Ewandji wayusangana  
Uma lu beke la beke,  
La ndjotemola Uwandji  
La mbuka lukumu landi.
3. Antu wayotemolaka,  
Wayuwimbela kimbu;  
Ne dia ngandji kandi le wo,  
Wayutumbulaka nshi tshe.
4. Ku antu w'eteketa tshe  
Wayamba dia ngandji kandi  
Ndu ana wayandulaka  
Lukumbu l'Uwandji Jesu.

## **47. NYUKI ULUI W'ANDJELO WEMBA**

1. Nyuki ului w'andjelo wemba,  
Limbu l'On'a Okoko a Nzambi;  
Ndu nunu la nunu y'ambetawudi  
Watukekeshaka usambu one.
2. Nyotemolaki On'a Okoko,  
Antu membaka kame l'ulungu.  
Limbu latutumbaka l'enyo awo,  
Eli usambu wahashili.
3. Diandu di'ololo utsha le Papa,  
Nkumaka lu loyenga lakindi.  
Tshe watukusaka adui le Jesu  
Yimba yame yeko l'ulungu tshe.
4. Elui wa hewoma l'ulungu,  
Watshimba kitu ka Uwandj'asu.  
Lu yanyi nd'ongenongeno a  
pundju  
Vo watuwandulaka tina tshe.

5. Ongenongeno eko lu kete,  
Ki kambukuma lu etem'asu.  
Etshoko wa eku ka Jesu Kristu,  
Wambunya kolo ndu lunyangu tshe.
6. Nyuki usambu wa mbotemola,  
Uma l'enyo w'andjelo ndu w'antu.  
Wulu, lutumbu, ndu diandu le Jesu,  
Shu mbetawoka shati, E Amen

## **48. UWANDJI SHU TAMBUKUKUSE ADUI**

1. Uwandji shu tambukukuse adui,  
Tambukusha lutumbu lukuki le ye,  
Ndu le ye Uwandji, diandu  
diakimosu  
Dia nfudia usambu wahashili  
pundju.

## **49. NZAMBI KASU ELI OLOLO**

1. Nzambi kasu eli ololo:  
Ndi ongenyi a kolamelu too;  
Ngandji kandi, ketshi; ndu wulu,  
Mbayutshikala la su pundju.
2. Jesu keli kanga wulu tshe,  
Nyuma kandi kayutolombola,  
Tayukuma lakandi leko  
L'ulungu lakandatshu ntundu.
3. Tayuwandula la usambu  
Shati, Otshoko, e, ndu kenemo  
Lutumbu le On'a okoko  
Lakatuvwela la nkete nye.

## **50. SHESU, NGANDJI K'E KAKATUYANGI**

1. Shesu ngandji k'e kakatuyangi  
Lam'akislu lohombo l'akolo;  
On'e akatukaluya le ye  
La ndjadjasela k'e ka ki.

2. Kakiane ana wakie mbesu,  
L'ongenongeno mbakendakendasu  
Utsha lu dihuli so di'etshoko,  
Diakatolongoswe Jesu.
3. Lu ngandji kakatukimo le ndi  
Dia ndi ntukumia l'ulungu la ye  
Wusunganyami lu tukanyi t'e  
Dia shu munga ana aye.
4. Lu luudu l'e, Lulangu la Nzambi  
Kaludia edie keso la diese too,  
Ku ngandji kakatukumia le ye  
Kuleki ongenongeno.
5. Ngres a kaheyana ambenama  
Le waku tshe watukumaka loko,  
L'utem'a Nzambi ngandji ka mete  
Ambulutsha etem'asu.
6. Ololo a Nzambi, a lutumbu,  
Ambuludia edie so la ngaingai kandi:  
Kristu, wulu ndu yanyi ya Nzambi,  
Ndi kayutohetelaka.
7. Yimba ya Nzambi. Eko so mete  
Lutumbu leli le Utungi hita,  
Ngandji ka Nzambi akasanguya  
Dia shu nkahana la Jesu.
8. Utukime, Nzambi, lasuki l'e  
Dia shu nshihudia anyanya wakis  
Dia shu nsungana la lutumbu l'e  
Lu mbetawo, la nkete nye.

## 51. AKATAKANYI YIMBA

1. Akatakanyi yimba  
Ya ntshokola Ekelezia,  
La kikunya lu lutumbu la Nzambi  
Kame la On'andi?

2. Kanyi ku yacie, Nzambi,  
Weme kukuki yikana;  
Yo uma lu yimba y'e ndu ngandji k'e  
K'utem'aye hita.
  3. Nduku usi nkete nye,  
Kuyang'ondjelo l'ulungu,  
Leya nkana tukanyi uku tone  
Lusangu lakie.
  4. Lulangu laki lakie,  
Nd'ukambelu mbakakambi  
Dia shu ana wakie nfana la Kristu  
La mboto l'ulungu.
  5. Shu tambonganangena  
Dia nimbitela kanyi nye,  
Lu ngelu kandi, lu lutumbu landi  
Kayunga Ekelezia.
  6. Lu wulu a Nyuma k'e  
Mbasemasu lu ngandji k'e:  
To kakatolongoswe otshok'one,  
Lutumbu la Kristu.
- ## 52. ULAMI W'EKO KO AKAVU
1. Ulami w'ekoko akavu,  
Dia nshimbela ekoko wakindi,  
Ngandji kandi akahimbama,  
Keli to kakashikikala.
  2. Utunyi w'ekoko akayi,  
Akayangi dikila diakiwo,  
Ku Jesu Ulami wa ngandji  
Akavwela ekoko andi.
  3. Timbi esambu wa mandula,  
Jesu Ulami one w'ololo,  
Tayolemia ngandji kakindi  
La nkete ndu l'ulungu pundju.

### **53. PAPA NZAMBI DIANGO DIAKAYATUNGI**

1. Papa Nzambi diango  
diakayatungi:  
Dio diatambiaka antu waye;  
Akhungula, e ndu toto efula,  
Watutenyaka lam'eye Nzambi.

#### *Kitshiya*

*Paka lutumbu laye luleki  
Luleki tshe, luleki tshe  
Paka lutumbu laye luleki  
Luleki tshe, luleki tshe*

2. Tatambaka ne dia panda ka uki,  
Akayutusha ndu Ushimbedi:  
Akatuuvwela shu antu wa kolo  
Dia ntudimanyia akolo asu.
3. Lushi layukalula Jesu Kristu  
La ndjutotola l'ulungu le ye,  
Tayutukukusamela ololo:  
Tayuhunela lam'eye Nzambi.

### **54. TUWANDULI**

1. Tandulaki Jesu Ushimbedi asu  
Timbi kimbu dia ntemola Jesu  
Andjelo wa l'ulungu  
nyuwandulaki;  
Nyolemia lukumbu l'Ushimbedi  
Ndi Ulami ndi ayutulamaka  
L'anya andi l'utshu ndu yanyi.

#### *Kitshiya*

*Tuwanduli Tuteli antu dia panda;  
Tuwandulaki l'etem'asu tshe.*

2. Tandulaki Jesu Ushimbedi asu;  
Ndi akavu ne dia ntushimbela  
Dive mbendi nd'elungamelu ka  
panda  
Nyolemia lukumbu l'Ushimbedi  
Tuwanduli, Usambi asu mbendi;  
Ndi ntukaka ngandji otekoya.
3. Tandulaki Jesu Ushimbedi asu  
Andjelo tshe watotemolaka:  
Jesu Kristu ayulela antu andi;  
Nyolemia lukumbu l'Ushimbedi,  
Ndi ayuya uku Umbadi asu  
Lam'ayundukuma lu kete nye.

### **55. NZAMBI KATEMOLASU**

1. Nzambi katemolasu,  
Shesu mbendi, nd'Uwandji  
Anandi mbesu kakie,  
Tayuwandula pundju.
2. Kristu katemolasu,  
On'a Nzambi lakayi  
Uma l'ulungu edja;  
Ndi akayutuvwela.
3. Ndi ndame ambutuma  
Nyuma kandi k'ololo,  
Ukimanyidi asu,  
Ladjase l'etem'asu.
4. Mete tambutshokwama,  
Nzambi Papa, ndu Ona,  
Ndu Nyuma weko la su;  
Tambukimo lusaka.

### **56. TATUTUMBULAKA**

1. Tatumbulaka  
Lukumbu l'Uwandji.  
Ndi akasuwi la kete,  
Ambutsho l'ulungu.

2. Tatuheki ngandji  
K'Ushimbedi asu,  
Lakayakimo lu nyoi  
Ne dia ntuhandja tshe.
3. Tuho ketshi kandi,  
Nd'ololo a mete,  
La diui diakandatshiki,  
"Nyu tshe nyumbuhoki."

## **57. UWANDJI A LUMU**

1. Uwandji a lumu,  
Uludia etema  
La ngandji k'e kahewoma;  
Uyaenya le su.
2. Tambukuka ngandji,  
Jesu Ushimbedi,  
Ne dia we akatulangi  
Edja ndu lu nyoi.
3. Lushi layuyuya  
Lalungamelasu;  
Dimena di'e diayenama  
Uwandji a lumu.

## **58. TOTEMOLE USHIMBEDI**

1. Totemole Ushimbedi,  
Jesu Uwandji l'ulungu,  
Diango tshe dieli ololo  
Dio uma le ndi.
2. Tukimweli etem'asu,  
E, ndu diango, e, ndu yimba,  
Tuwukambeli l'eteti,  
An'andi mbesu.
3. Lukumbu landi dimena,  
Latushaka wulu mete,  
Leli engawo ka wulu,  
Ndo la Satana.

4. Tukitanyia Uwandj'asu,  
Jesu eko pupu pundju,  
Uwandji lahakadimo,  
Ndi la su ngandji.

5. Nduku engo lane keya,  
La ntanganya uma le ndi  
Jesu ayutolombola,  
La lunya landi.
6. Utukimanyia Uwandji,  
Dia mamema le ye pundju,  
Edja ndu shu tayukuma,  
Lu luudu lakie.

## **59. SANGANYA NKUMBU TSHE**

1. Sanganya nkumbu tshe  
Ya Yimba ndu wulu  
Yateyaka antu  
Yalemiak'andjelo,  
Tshe kame hayukuka la  
Nsungana la Jesu Kristu.
2. Umvutshi a Nzambi,  
Shu tambukandula.  
We ambototshokola  
La etshoko tshe  
L'ongenongeno ndu eku,  
Ndu lumu la Nzambi pundju.

3. Umbadi ntu mbeye,  
Nd'olombodi wulu,  
Ku we Ulami asu  
Ayutulama.  
Tutshikali lasuki la ye,  
Utenya mbuka mete.

## **60. ON'A SHO, LENE L'ULUNGU (Emba uku Usambu No. 2)**

1. On'a Sho, lene l'ulungu,  
Ndi nkukaka ngandji too;  
Etshoko tshe weli asu  
We akatukutshe tshe.

2. An'a Sho, tambusukana,  
We katulekaka tshe;  
Lakakusha ndu lutumbu  
Akateti la le ye.
3. Uma l'edie ka lolemia  
Len'udjashiye la ndi,  
Sho ambututume diui  
Dia esangweyu kandi.
4. Weme akatutshungula  
Uma lu akolo tshe,  
Dia shu nombwama le Papa  
Dia ndi ndjala ndu Shesu.
5. Tambeya lulangu laye,  
Tambeya ndu ngandji k'e:  
Mbalangasu nkalangana  
L'ongenongeno aye.

## **61. JESU, SHU NKEYAKA** (Emba uku Usambu No. 26)

1. Jesu, shu nkeyaka,  
We Yoto ya pindju,  
Lakadiakema edjedja;  
Kakiane l'ulungu.
2. We akayuhulo  
Uma lu luudu l'e  
La ndjamela antomboki,  
Lu lulumbi laye.
3. We aki la kete  
La ndjakitshakitsha,  
Akakitanyia Nzambi k'e  
Edja ndu la nyoi.
4. Ku etem'asu tshe  
Mbuhoka mbuka k'e  
Kakayakendakendaka  
L'ase la kete nye.

5. Kalula esadi  
Dia shu ndjala la ye;  
Unya w'uyuyu ayale  
Lam'ayutukena.
- 62. NYUYI, TOLEMIA SHESU**  
(Emba uku Usambu No. 11)
1. Nyuyi, tolemia Shesu,  
Shi On'andi, Jesu;  
Ndi akatosonola  
Dia ntshokwama le ndi;  
Dia shu ntshikwama pundju  
La mbeya nsukana  
Lu ngandji kaheyana,  
Ndu ngres a ka mamba.

2. Ndi ayongenangena  
Dia shu ndjala la ndi;  
Ayushula ololo  
W'esangweyu kandi,  
Lam'ayutusukane  
Loyenga la diku,  
La nemia Shesu, Aba.  
L'ulungu lakandi.

3. Elo, lam'akungasu  
Ntumuya l'ulungu,  
Mbeyasu uku Shesu,  
Mbesu ndu an'andi.  
Nyuma ntolombolaka  
La ntundu ka Nzambi;  
Mbakumbulasu mboto  
Lene udjashindi.

## **63. KRISTU, WE AKATUFUTE** (Emba uku Usambu No. 21)

1. Kristu, we akatufute  
Ushinga tshe mete:  
We akayakimo lu nyoi,  
We utungi a tshe.

2. Lu ngandji kakandatuki  
Sho akakutumi:  
Weme akayi la kete  
La ndjuyanga wadie.
3. Lam'akanesu ketshi k'e  
Ndu dia nyoi kaye,  
Ki ndudiaka etem'asu  
Uku ndjali ka hwe.
4. Ayuyala kawo ketu  
L'ayututsho le ye,  
Lam'ayutenana la ye  
Lu lutumbu lene.
5. Tatakenyi l'ashu asu  
Ku shu nkulangaka;  
L'ayutukuma len'e ye  
Tayushihudia tshe.
6. We ambuleka nkumu tshe  
Yakatuki dia ye;  
Tambonganangena nkeya  
Ndu nkekama mete.

#### **64. LOLEMIA ELI DIMENA** (Emba uku Usambu No. 46)

1. Lolemia eli dimena,  
Lo nsungana l'ekilami;  
Naka tayutuna mimba  
Mboko yayufula enyo.
2. Limbu lasu luleki tshe  
Layali dia Ushimbedi  
Lakatutshule dikila,  
Dia nyimanyia munga yasu.
3. Akina haweyi mimba  
Usambu one wimbasu;  
Shu ashimbameli atu  
Mbeyaka nemia ukuku.

4. Jesu, mbakotemolasu,  
Mbalemiasu ngandji kaye;  
Tayusangana l'ulungu  
La nkimbe limbu la pundju.

#### **65. KHUMESU, NGANDJI KAYE KA MAMBA**

(Emba uku usambu No.7 kana 163  
lu Esambu wa Lukumu l'Ololo)

1. Khumesu, ngandji kaye ka mamba  
Akatedike dingunda dia nyoi,  
Dia ntushimbela, ekoko aye:  
Mbakukaluyasu lusaka too.
2. Lutumbu laye lene l'ulungu  
Lambutamanya etungelu tshe;  
We akalangi shu ndjala la ye  
La mbetawoma l'ashu wa Papa.
3. Eludiamelu k'e lu Lunzambi  
Kambuleka tukanyi tasu tshe;  
To kayushwamela atungami  
Lu lushi la enelo lukuya.
4. Lam'ayuyuludia diango tshe  
La diandu ndu la otshoko aye,  
Tshe wayulimbite wuki aye;  
Ndu Sho ayumuya lu ngandji k'e.

5. Nkumesu, dimena diaye ndeka  
Engenongeno tshe wa la kete;  
Shu tambukutwama paka le ye,  
Mbakolemiasu l'etema mete.

#### **66. LUTUMBU LE NZAMBI (IDL 1)**

1. Lutumbu le Nzambi  
Dia ngandji kande!  
Lu udjima ami  
Yanyi yakale!  
Jesu akanvwela  
L'utamba a sonyi,  
Nd'akambisha gresa!  
Lakakietawo!

## *Kitshiya*

*Lutumbu le Nzambi  
Kete uke diui ne!  
Lutumbu le Nzambi!  
Ket'ongenengene!  
Nyuye tshe le Shesu  
Jesu' ambulembia!  
Kete k'utundu tshe  
Kawutumbule!*

2. Ongenongeno to  
Ndudiak'utema!  
Tayena la ashu  
Etshoko ene!  
Uku el'alaka:  
Jesu ayuya!  
Okeyi la delu  
Hawênama ntu!

## **67. UKUKI NKEYA NA! (IDL 3)**

1. Nduk'untu lakeya Nzambi ka  
pundju!  
Uwandji nd'Umbetsha, Nzambi  
k'Ekila!  
Wuke aye ndeka elungu tshe!  
Ku nduku luleki lutumbu laye!
2. Tshe langana laye, ambukadjema!  
Kele ngandji kaye keko ka uke!  
Nzambi kahakume, ndu kahenama,  
Ambuteta shu tshe nsukana laye!
3. Ma lu ngandji kake, mbakaye  
Jesu!  
Nde lele usase ndu mpanda kasu!  
Lu dikila diande, Kolo kambumo!  
Ndu shu tambukundja lumu la  
pundju!

4. Ushasha a wuke w'umbetawudi  
tshe,  
Ele wa shu ndjala an'aye hita!  
Mbembasu esambu w'utsha  
l'ulungu!  
Dia nkuhoka weme, Nzambi ka  
ngandji!

## **68. KHUMADIONDJO ELE OLOLO! (IDL 14)**

1. Khumadiondjo eli ololo!  
Utem'ami wimbake,  
Khumadiondjo eli ololo!  
Aleluya, Aleluya!
2. Lutumbu la kenemo,  
Tshe le Nzambi k'Ekila!  
Elo, luyi ndu pundju!  
Aleluya, Aleluya!
3. Nzambi ka ngandji ndu ki!  
Lumu lami tshe leye!  
Limbu lami ndu ngandji!  
Aleluya, Aleluya!

## **69. NE DIA OLOLO AYE! (IDL 18)**

1. Ololo aye ndeka lumu (2x)!  
Shu tambemba lutumbu lakiye!  
Ololo aye ndeka lumu!
2. Tambandula Lukumbu le (2x)  
Shu tambemba lutumbu lakiye!  
Ololo aye ndeka lumu!

## **70. TEMBE L'UTEM'OTOI! (IDL 21)**

1. Tembe l'utem'otoyi Nzambi kasu  
ndu Shesu!  
Nde ngenangenak'esambu  
w'ekilami!  
Tandule la ngandji, lam'ekesu la  
nkete!  
Tonganengene tshe, l'Ushimbedi a  
mete (2x)

2. Tembe l'utem'otoyi Nzambi kasu  
ndu Shesu!  
Tambediamu lu dikila  
di'On'okoko!  
La ntusha etena ka mena etemwelo,  
Dia shu mboto loko, lu mbuka  
k'uuyuyu (2x)
3. Tembe l'utem'otoyi Nzambi kasu  
ndu Shesu!  
Uwandji ambuleka wulu a nyoyi!  
Tambulo tshe lande, taya  
l'eshekikelu!  
Ka lumu la pundju, tayenana lande  
(2x)
4. Tembe l'utem'otoyi Nzambi kasu  
ndu Shesu!  
Khumadiondjo l'ulungu, ololo asu!  
Mumuya kande, l'okongo wa asuyi  
Mbele ki ka mete dia elangemi  
ande (2x)
5. Tembe l'utem'otoyi Nzambi kasu  
ndu Shesu!  
Shu lukunge Jesu layaye ndjotosa!  
Uma l'akuka ande dia ntunya la  
nkete nye!  
La ntusanganya tshe, l'ulungu  
lakande (2x)
6. E! Tambukandula Nzambi kasu  
ndu Shesu!  
Ma lu mbetawo mbeyasu ki la  
ngandji!  
Lu wodu wakiso, gresa ke  
ntenyaka hue,  
Lamesu anya hue, teko la tshe leye  
(2x)

## **71. ANDE OLO KAME K'EKELEZIA!** **(IDL 33)**

1. Ande olo, kame k'Ekelezia ke!  
Ngenyangenyaka utema aye!  
Lu ngandji ke, we akayakimo tshe!  
La saki to ka nkena l'ulungu!
  2. Utem'aye, Jesu katusanganya  
Leye kame, lu ngandji kakiye!  
Ande olo! Kutumbula tshe kame,  
La shu nsanya nyoyi nd'eyelu ke!
  3. Ande olo! Sangana l'ekilami!  
La nombwama uma le Nyuma k'e!  
Lu esambu ndu lu alombelo asu,  
Mungaka tshe, kame l'utem'otoyi!
  4. E! Khumesu, we eko lasu kame!  
Etshungwelu l'ongenongeno to!  
Lu ki kakie, ekilami tambeya  
Wulu aye la mete ka shikaa!
  5. Ande olo! Luhoso lushi luku  
Layutunga,  
Ekelezia ayukena! Ande olo!  
Ongenongeno mete!  
Lu lutumbu, tayukandulaka!
- ## **72. JESU LAMI NDU DIMI LANDE** **(IDL 35)**
1. Jesu lami, ndu dimi lende,  
Uma lu ngandji kande (3x)  
Uma lu ngandji kande lemi!
  2. Amonombola l'ashi wa hio!  
Uma lu ngandji kande (3x)  
Uma lu ngandji kande lemi!
  3. Ambuntshela aui a waki!  
Uma lu ngandji kande (3x)  
Uma lu ngandji kande lemi!

4. Ambududia la Nyuma k'Ekila!

Uma lu ngandji kande (3x)

Uma lu ngandji kande lemi!

5. Ngandji kele l'atey'asu shu tshe!

Uma lu ngandji kande (3x)

Uma lu ngandji kande lemi!

6. Dimi nyulangaka ndu nyu pupu!

Uma lu ngandji kande (3x)

Uma lu ngandji kande lemi!

### 73. TAMBUYA KAME LEYE (IDL 38)

1. Tambuya kame lane,

Tambutshumana dia nkotemola  
(2x)

Tambuya kame lane,

Tambutshumana dia nkotemola  
Jesu!

Kolemia, nkandula shi tshe!

2. Ambutush' ololo aye,

Tambutshungo tshe dia nkotemola  
(2x)

Ambutusha ololo aye,

Tambutshungo tshe dia nkotemola,  
Jesu!

Kolemia, nkandula shi tshe!

3. Tambediya ashu asu,

Takushishima la nkotemola (2x)

Tambediya ashu asu,

Takushishima la nkotemola , Jesu!

Kolemia, nkandula shi tshe!

### 74. SHU LAYE KAME (IDL 39)

*Kitshiya*

*Shu laye lane teko kame,*

*L'ongenongeno kame lu ngandji*

*ke,*

*Mbambütutshumanya la ntundu  
kaye hita!*

*Ndu we katete kame.*

1. We katete kame!

Ngandji ke akatutshumanya tshe!

We la lumu l'ateyi asu!

2. We Kristu akulo!

Lusaka dia lumu lakâtusha!

We la lumu l'ateyi asu!

3. Ngandji kakatuke,

Nyuma ke teteka an' a Nzambi

We la lumu l'ateyi asu!

4. Shu tambuya lane,

Dia mbuka Diui diake dia lumu!

We la lumu l'ateyi asu!

### 75. ONGENONGENO A WUKE (IDL 44)

1. Ongenongeno a wuke! Aleluya!

Wakâludja utema ami! Aleluya!

Mbayumu kembelaka! Aleluya!

Jesu, we Ushimbedi! Aleluya!

2. Layembaka ku memba! Aleluya!

Uku akayanvwela! Aleluya!

Mbayumukandulaka! Aleluya!

We kele Ongeny'ami! Aleluya!

3. Lu tena tshe ndu shi tshe! Aleluya!

We eko l'utem'ami! Aleluya!

Dia lumu lami munga! Aleluya!

Upumu' aye w'ololo! Aleluya!

### 76. DIMI LU MEMBA ELO (IDL 45)

*Kitshiya*

*Dimi lu memba elo*

*Ngandji k'Ushimbedi ami!*

*Dimi lu memba elo,*

*To kangenyanganya!*

1. Diakimi mbakandasekema!  
Diami lahakuke mbukama ketshi!  
Diakimi mbakandasuyama!  
Dimi la diese mbembami!

2. Diami mbakatshulo dikila!  
Diami lahakuke mbukama ketshi!  
Diami mbakandulo uma lu nyoyi  
Dimi la diese mbembami!

3. Diakimi mbayundukalula,  
Diami lahakuke mbukama ketshi!  
Dia ndjumbosa pundju l'ulungu!  
Dimi la diese mbemami!

## 77. WE DIMENA To UWANDJI (IDL 46)

*Kitshiya*  
**We dimena to Uwandji!**  
**We dimena to!**  
**Lambu kutumbul'elo!**  
**We dimena to!**

1. Dja ntshumbak'utem'ami!  
We dimena to!  
Nyuma ke mbetshakami!  
We dimena to!

2. Ngandji ke tō l'utema!  
We dimena to!  
Nyoyi ke lumu lami!  
We dimena to!

3. Lu kiti ka diulelu!  
We dimena to!  
Upumu ndutshakami!  
We dimena to!

## 78. WE ELE UNTUNGI (IDL 47)

1. Weme kakatunge ulungu la kete,  
Weme kakatunge andj'ane tshe!

Lu mend'etungelu, shu tshe  
tatambaka!  
E! Mbambutukeya, Khumadiondjo!

2. Weme kakatunge etema w'eyuyu!  
We kakatutunge, we Khumesu!  
Shu elangemi aye,  
tambukutumbula!  
Ndu tambukandula, Jesu Kristu!

3. Weme Ona Nzambi, luledi  
l'ulungu!  
On'Okoko a Nzambi, Aleluya!  
Uwandji a lumu, ndu Uwandji a ki!  
Weme kakuluama! Umbuledi!

## 79. IMANUWELE (IDL 48)

*Imanuwele (2x) ketaso Imanuwele*

1. Nzambi ambenama le antu!  
Ketaso Imanuwele!

2. Diui diakiko, diakayal' Untu!  
Ketaso Imanuwele!

3. Ulungu ambushwuama lesu!  
Ketaso Imanuwele!

## 80. UTSHUNGUDI W'ANDJA (IDL 49)

1. Utshungudi w'andja,  
Jesu Kristu Ona Nzambi!  
Olo ndu ki kakiye,  
Weko l'utem'ami too!

*Kitshiya*  
**Lusaka to, Shesu!**  
**Diakâtutume On'aye Jesu!**  
**Kame ndu usase aye,**  
**Nyuma k'Ekila!**

2. Uwandji wandja tshe,  
Akavu dia akolo ami!  
Ndu ngres a kambuleka!  
Uwandji we akulo!

3. Lushi la lutumbu,  
Layena elundji ke!  
Layunga laye kame,  
Uma lu gresa kaye!

## 81. DIA NSHIMBELA ANTU (IDL 69)

1. Dia nshimbela antu, Uwandji a lumu,  
Akasuwe mete! Ndu kimo lumu lande!  
Lutumbu le Jesu! Nde ndam' On' Okoko!  
Ose etem'asu ! Difutu diakiye!  
Diakayatusumbe, Lene lo Golgota!

2. Nyoyi ke l'utamba, kakanya akolo!  
Kabutede afuku, wa l'ekulu aso!  
Lutumbu le Jesu! Nde ndam' On' Okoko!  
Tambukutumbula, w'akatosowela!  
Teko la elo la ki, ololo, lutshungo!

3. Dia ntongonya kame, l'etshoko l'ulungu!  
W'akayala wula, we tshundu ya Nzambi!  
Lutumbu le Jesu! Nde ndam' On' Okoko!  
Oshi ngandji, diandu! Uma l'etem'asu!  
Oshi tshe Uwandji, We kukuki ladio!

4. Lu deku la deku, tayukutumbula!  
Tayenya ngandji ke, nd'elembielo kake!  
Lutumbu le Jesu! Nde ndam' On' Okoko!  
Oshi etem'asu, difutu diakiye!  
Diakayatukundje, lene lu Gologota.

## 82. UTSHUNGUDI AMI W'OLOLO (IDL 78)

1. Utshungudi ami w'ololo,  
Akayalambula diam!  
Akakimo lumu lande hita,  
Lu nvwuelami l'utamba!

*Kitshiya*  
*L'utamba nd'akahanema (2x)*  
*Nd'akemb'akolo ami, Dia nshimbela!*  
*L'utamba nd'akahanema!*

3. Akasuyama dia lumu lami!  
Akenyi fonu, akonyuama!  
Akamembela asuyi ami,  
Nzambi kand'akoseke!

4. Ukambi ako akule lane!  
Uku dimonga dia wodu!  
Uku teketa la kete ya wumu,  
Mbakandetawo manyema!

5. Pand'ambenama lu kete kene!  
Ushimbedi ambude l'ulungu!  
Ayukalula uku alaka ande!  
Layongenangena pundju!

### **83. ONGONYI AMI NDU LUTUMBU LAMI (IDL 105)**

1. Ongonyi, lutumbu, ndu ololo ami!  
Ele dimi nkeya nte we  
akanshimbela!  
Lambukekama, Jesu, Ushimbedi  
ami!  
Leko l'elungamelu aha la woma  
ntu!
2. Nduku lanya kolo, ndu  
nkonoy'utema!  
Tshikima dikila dia Ona Okoko!  
Jesu nde ndame keya ndimanya  
akolo;  
Ndu mbeya mbisha nfumbe  
lutshungo la pundju!
3. Antu tshe la kete wela  
Ushimbedi,  
Akolo wakiwo, nde l'antu tshe  
ketshi!  
Ngandji kande ka mamba,  
akatshik'ulungu  
Dia waku wakashisho wakundja  
tshe panda!
4. Tuke lusaka to, dia lutshungo lone!  
Taya an'a Nzambi! Tongenengene  
tshe!  
Tuyale la yambalu; Tosene ololo!  
Kem'edja Jesu ndame ayaye  
ndjutosa!

### **84. SHISHIMA NZAMBI LU KITI KA LUTUMBU (IDL 232)**

1. Shishima Nzambi lu kitika  
lutumbu!  
Sena la Jesu l'ulungu!  
Kitsha dembo dia kusu l'akaka  
ande,  
Mbele diese dia pundju! (2x)

*Kitshiya*  
*L'ulungu (2x)*  
*Ndjala la Jesu l'ulungu!*  
*L'ulungu (2x)*  
*Mbele diese dia pundju!*

2. Sanga diui diam i'andjelo tshe  
kame!  
Tumbula, mandula Imanuwele!  
Mimba esambu wa diandu,  
Mbele diese dia pundju! (2x)
3. Munga la ki ka pundju l'utema  
ami!  
Menana la engenyi l'ulungu!  
Munga la lumu la pundju,  
Mbele diese dia pundju! (2x)
4. Menana l'ekilami tshe lu lutumbu!  
Lu kitika diulelu k'Unyashungu!  
Ngenangena elendjelo ka Jesu,  
Mbele diese dia pundju! (2x)